

مۇھەممەد ئىمىن ھەزرەت

# رۇبائىي ۋە پارچىلار

ئىدىقۇت ئۇيغۇر نەشرىياتى

مۇھەممەد ئىمىن ھەزرەت

# رۇبائىي ۋە پارچىلار

ئىدىقۇت ئۇيغۇر نەشرىياتى

مۇھەممەد ئىمىن ھەزرەت

رۇبائىي ۋە پارچىلار

ئىدىقۇت ئۇيغۇر نەشرىياتى نەشر قىلدى

2004 - يىل 10 - ئاي

قازاقو، تۈركمەن، ئەزەرى خەلقى،  
گاز، نېفىت دېدىمۇ يۈزى كۈلىدۇ.  
ئۇيغۇرغا سۆز ئاچساڭ گاز ۋە نېفىتتىن،  
كۆزىدىن يامغۇردەك ياش تۆكۈلىدۇ.

\* \*

دۇنيا كەزدىم، كۈچلۈكلەرنى يۈگەنسز كۆردۈم،  
ئاجىزلارنىڭ باشلىرىنى بەدەنسز كۆردۈم.  
قولى قۇرال تۇتقان ئەلنىڭ ئەھۋالى باشقا،  
ئۇيغۇرلارنى ۋەتەندە ۋەتەنسز كۆردۈم.

\* \*

زۈلمەتكە بولغاچقا ئاداۋىتىمىز،  
كېچىگە يۇلتۇزدەك تاراۋاتىمىز.  
قەيەرگە بۇرۇلساق ئۆلۈم مارايدۇ،  
ئۆلۈمنى ئۆلتۈرۈپ ياشاۋاتىمىز.

\* \*

بەدەل بەرمەي كەلمەس ئازاتلىق،  
جەڭگە كەتتۇق ئوغۇل بالىلار.  
ئارقىمىزدىن دۇئا قىلىڭلار،  
يىغلىماڭلار ئۇيغۇر ئانىلار.

كېچە ئۇخلاپ، كۈندۈز يەپ،  
ئۆتكۈزگەن ياز، قىشنىڭ بار.  
باشقا ئىشنىڭ بولمىسا،  
دۇنيادا نە ئىشنىڭ بار.

\* \*

نەدە جاھالەت بىللە ساپالەت،  
ھاكىم ئۇ يەردە مۇجمەل قاراشلار.  
شانغا سازاۋەر تەقلىدى مايمۇن،  
ئىزىلەر تەپەككۈر ئىگىسى باشلار.

\* \*

ھۇدۇقىمدىم ھاياتىمدا كۆپ قېتىم،  
ئەزرائىلغا قارىمۇ قارشى كەلگەندە.  
تۇتالمىغان چاغلىرىم بار ئۆزۈمنى،  
دوستنى دۈشمەن ئارىسىدا كۆرگەندە.

\* \* .

قىزارماستىن قىزغاندىڭىزغۇ،  
بىز تۇغۇلغان ۋەتەندىن بىزنى.  
توسالمايسىز، ئەمدى ۋەتەن دەپ،  
يولغا چىققان قەدەمدىن بىزنى.

دۈشمەنلەر شەيتان بولدى، قېنىمىزغا -  
كردى ۋە داشقال كۆمدى هولمىزغا.  
مەست قىلدى ئەقلىمىزنى، روھىمىزنى،  
كەستۈردى بېشىمىزنى قولمىزغا.

\* \*

قەھرىمانلار دۇنياغا كۆپ كەلمەيدۇ،  
كەلگەنلىرى ئۆلۈمسىزدۇر، ئۆلمەيدۇ.  
قەھرىمانلار پارچىلايدۇ دۈشمەننى،  
ئۆز خەلقىنى جەم قىلىدۇ، بۆلمەيدۇ.

\* \*

سۈكۈت قىلساق تۈگەشتى دېمەڭ،  
تۈگىتىشكە قادىر ئەمەسسىز.  
ئىشلىرىنى تۈگەتمەي تۇرۇپ،  
تۈگەيدىغان ئۇيغۇر ئەمەس بىز.

\* \*

ئۆمرۈمنى بىر ئۆمۈر قورشاۋغا ئالدى،  
جاسارەت دۈشمىنى تاقەت - سەبىرلەر.  
مەن يەنە ياشىدىم، مېنى ياشاتقان،  
قەلبىمدە ياشىغان غايە - پىكىرلەر.

بەرگەن ئاق سۈتۈگگە زارى بول ئانا،  
مەن ئۈچۈن دۇئا قىل يولۇمغا قارا!  
قايتىمىسام قەبرەمنى ئىزدىمە، ئۆزۈڭ،  
دەسسىگەن تۇپراقنىڭ ھىدىنى پۇرا!

\* \*

سىز بىزدىن ۋەتەننى - يۇرتنى ئالدىڭىز،  
ئالدىڭىز ھۆرلۈكنى، نېمىمىز قالدى؟  
ئالدىڭىز بايلىقنى، ئىش ۋە ھوقۇقنى،  
پەقەت سىز ئالمىغان دەردىمىز قالدى.

\* \*

بۇلبۇل باغدا، بىلىق سۇدا راھەتلىنىدۇ،  
ئاشىق - مەشۇق جەم بولسىلا ھەسرەت پۈتىدۇ.  
ۋەتىنىڭنى سۆيگۈزمەيدۇ ۋەتەندە سېنى،  
ۋەتىنىڭدە ۋەتەنسىز كۈن قانداق ئۆتىدۇ؟

\* \*

ھوقۇقنى تۇتماستا يۈگەن قىرغانلار،  
ھوقۇقنى ئالدىمۇ يانتۇ يېتىغلىق.  
ھەيرانلىق تۇتماڭلار بېقىپ ئۇلارغا،  
ئۇلارنىڭ ھەممىسى ئاختا قىلغىلىق.

نامەرتلەر مەرتلىكتىن نۇتۇق ئاچىدۇ،  
ئاخشام دېگىنىدىن سەھەر تانىدۇ.  
ئالدىڭدا شەنىڭگە قوشاق قاتىدۇ،  
ئەپ تاپسا ئارقاڭدىن سېنى ساتىدۇ.

\* \*

خىيانەت - ھاياتنىڭ زوقى ئۇلارغا،  
سېنى پۇل بىلىشەر، خەژلەر ئۈزۈلمە.  
ئۇلارنىڭ ئىچىدە ياشايمەن دېسەڭ،  
ئىنسان بول، لېكىن - زە، ئىنسان كۆرۈنمە.

\* \*

ختايغا ئىشلىگەنلەردە نومۇس قالامدۇ؟  
نومۇس بولسا ختايلارغا خىزمەت قىلامدۇ؟  
شەھىد بولدى مىليون ئۇيغۇر ختاياغا قارشى،  
شەھىد يۇرتى ساتقىنلارغا ۋەتەن بولامدۇ؟

\* \*

سۆزلەۋەرگەن سۆز دېمەك،  
چايناۋەرگەن سېغىزدۇر.  
ئاز سۆزلىگەن سۆز بولسا،  
جەۋھەر ياكى مېغىزدۇر.

خامان سورغۇچى شامالنى كۈتىدۇ،  
شەپەرەڭ ئۇچۇشقا زاۋالنى كۈتىدۇ.  
دۈشمەنلەر نەسلىمىزنى يوقاتماق ئۈچۈن،  
غەرىپ مۇگدىگەن زاماننى كۈتىدۇ.

\* \*

ۋەتەن سېنى دەپ سەندە ئۆلىمىز،  
بارلىقىمىز سەن بولغان سەۋەبلىك.  
سېنى دۈشمەنگە تارتقۇزۇپ قويۇپ،  
سەندە ياشاشتىن ئۆلۈم شەرەپلىك.

\* \*

بىرلىكتىن بىرىمىز ئون بولغان كۈنى،  
تاڭ چەكسە ئونىمىز يۈز بولغان كۈنى.  
يۇرتىمىز قەبرىستان بولمايدۇ بىزگە،  
يۈزىمىز دۈشمەندەك بىر بولغان كۈنى.

\* \*

ئېرسىيەتتىن بېشارەت ئەھلىڭنى سۆيمەك،  
ئۆز ئەسلىڭگە ۋاپا قىلماق، نەسلىڭنى سۆيمەك.  
ھەركىم نائىل بولالىغىدەك ئامەت ئەمەس بۇ،  
ئۆز خەلقىڭدىن كۈلپەت كۆرۈپ خەلقىڭنى سۆيمەك.

قىيىن بىزنىڭ ئىنقىلابىمىز،  
دۈشمەن كۈچلۈك، قەبىھ ۋاستىلار.  
توزاق قۇرۇپ ئارام بەرمەيدۇ،  
ئىچىمىزدە نامەرت خۇمىسلار.

\* \* \*

قېرىنداشلار كۆچۈڭلارنى توپلاڭلار،  
يىغلىماڭلار ۋاختى ئەمەس يىغلاشنىڭ.  
ئۈلگىسىنى يارىتايلى ئەۋلادقا،  
ئۆلۈپ تۇرۇپ يۇرتىمىزنى قوغداشنىڭ.

\* \* \*

ئىمانى بارغا ھاقارەت قىلماق،  
كوممۇنىستلارنىڭ ئىمانسىزلىقى.  
مۇسۇلمانلارنى دىندىن چىقارماق،  
موللا - قارىنىڭ ساۋاتسىزلىقى.

\* \* \*

ۋەتىنىدىن ئۇزاق بەزى ۋەتەنپەرۋەرلەر،  
دۈشمەننى ھېچ بىلمەيدۇ ياروھى كېسەللەر.  
«خىتاي يۇرتىنى تىنچ يولدىن بېرەر» دېگەنلەر،  
خىيالىدا ئايغا چىقىپ مانتا يېگەنلەر.

بىر نەرسىمىز يوقاپ كەتسە ئىزدەپ كېتىمىز،  
تاپالمىساق ھەسرەت چىكىپ، تىت - تىت بولىمىز.  
ۋەتەن بىلەن ھۆرلۈك بىزنىڭ يوقاتقىنىمىز،  
ئۇنى تاپماي بىز قانداقچە تىنىچ تۇرىمىز.

\* \*

مەدەنىي ئەل مۇنتىزىمدۇر،  
ئۆز - ئۆزىگە ئېھتىرام بار.  
نادان خەلق بىر توپ پادا،  
نە نىزام بار، ئىنتىزام بار.

\* \*

مىللىي ھاياتنى قوغدىماق قىيىن،  
دۆلىتى يوقلار دۆلەت قۇرمىسا.  
پۇقرا قانۇننى تونىمىقى تەس،  
ساقچىلار بىلەن تۈرمە بولمىسا.

\* \*

يارىتىش، يوقىتىش ئاللاھقا مەنسۇپ،  
ئىنسانغا ئوخشىماق ئىنسانغا مەنسۇپ.  
ۋەتەن ۋە مىللەتكە تۇيغۇسىز ياشاش،  
ئادەم شەكلىدىكى ھايۋانغا مەنسۇپ.

بۈركۈت ھەر قىتئەدە ئوۋغا يارايدۇ،  
قاغىلار چىرىگەن جەسەت ئىزدەيدۇ.  
ھەسەتخور ھەر يەردە ھەسرەت چىكىدۇ،  
قەھرىمان ھەر يەردە قېلىچ بىلەيدۇ.

\* \*

ئەزىمەت ئۇيغۇرلار كېتىۋاتىدۇ،  
راھەتتىن ۋاز كېچىپ جىھاد تەرەپكە.  
ئۇيغۇرنىڭ نامەرتى قېچىۋاتىدۇ،  
ختاينىڭ تەختى بار راھەت تەرەپكە.

\* \*

ھەسەتخورنى كور قىل خۇدايىم،  
گۈزەللىكنى كۆزى كۆرمىسۇن.  
باشقىلارنىڭ يۈكسېلىشلىرى،  
يۈرىكىگە ئازاب بەرمىسۇن.

\* \*

ختاي دەيدۇ، ئۇيغۇرلار بىز تەرەپتە،  
بىز دەيمىزكى، ئېغىزدا سىز تەرەپتە.  
ئەركىن تاللاش پەيتى بېرىڭ كۆرىمىز،  
سىز تەرەپمۇ ۋە ياكى ئۆز تەرەپتە.

مىللىتىمنىڭ يولباشچىسىز، تارقاق بولشى،  
ساتقىنلارنىڭ دۈشمەن بىلەن ئورتاق بولشى.  
ھەر دوقمۇشتا بۆرلەرگە يەم قىلدى بىزنى،  
زىيالىنىڭ توشقاندىنمۇ قورقاق بولشى.

\* \*

ھەسەتخورنىڭ كۆزى ھەقنى كۆرمەيدۇ،  
قاراڭغۇ قەلبىدە زەھەر قاينايدۇ.  
خەلقى تەرىپىدىن كىمكى سۆيۈلسە،  
ئۇنى بىر چىشلەمەي ئارام تاپمايدۇ.

\* \*

خەلقىگە سۆيگۈڭنى كەمەيتمىگىن ھېچ،  
ئىت يۈرەك بىرنەچچە ئۇ بىئەدەپتىن.  
سەن كىمسەن، ساناقسىز پەيغەمبىرىمىز،  
ئۆلتۈرۈلمىدىمۇ قەۋمى تەرەپتىن.

\* \*

يۇرتىمىزنى بۆلگەنلەر،  
خەلقىمىزنى ئەزگەنلەر.  
ھەممىڭىزنىڭ قەبرى يوق،  
تۆر تالىشىپ ئۆلگەنلەر.

مىڭ بىر تۈرلۈك ھىلە تۈزۈلدى،  
بىزدىن بىزنى ئايرىماق ئۈچۈن.  
بىز كۈرەشتۈق نەسلىدىن نەسىل،  
بىزنى بىزگە باغلىماق ئۈچۈن.

\* \*

يۇرت ئىچىدە يۇرتتازلىق تولا،  
يۇرتنى يۇرتقا تالىتىپ قويدى.  
يۇرتتۇم ساڭا كەلدى كەلگۈلۈك،  
سېنى سەندە ئۇخلىتىپ قويدى.

\* \*

بەزىلەر ئېرىقنى دەريا بىلىدۇ،  
سۈيىدە ئۇزۇشتىن پەخىرلىنىدۇ.  
دەريادا ئۇزۇشكە لايىق كۆپ كىشى،  
ئۆستەڭنى كۆرەلمەي ئۆلۈپ كېتىدۇ.

\* \*

ئوت - چۆپلەرنى دورا دېمەڭلار،  
ئوت - چۆپلەرنىڭ ئەۋزەللىكى يوق.  
مەيدانىمىزنى دوستۇم دېمەڭلار،  
مەيدانىمىزنىڭ تەۋەلىكى يوق.

ئىنسان تۇرۇپ، ئىنسانغا يات خۇيدىن زوق ئالدۇق،  
ئىچىمىزدە گاه تالدۇق، گاهى تالاندۇق.  
بىر - بىرنى ئۇپىراتقان تۈگمەن تېشىدەك،  
ھەسەتلىشىپ سۈرتۈشمەكتىن نېمە قازاندۇق؟

\* \* \*

دەرد چەكمىگەن ھېچ بىلەلمەس،  
تەشئاللىقنىڭ دەردى چەكسىز.  
ئايىرلىشقا چىدماق تەس،  
مەن ۋە تەنسىز، ۋە تەن مەنسىز.

\* \* \*

بەزىلەر بار ھەر سورۇنغا يولۇقىدۇ،  
پايدا دېسە ئەس - ھۇشنى يوقىتىدۇ.  
بىلىم ئۈچۈن پالاق تۇخۇم ئەقلى ئەمما،  
ھىلە دېسە شەيتاننىمۇ ئوقىتىدۇ.

\* \* \*

ئىيسانى كىرىست تاختىغا مىخلىغان ھەسەت،  
رەسۇلۇللاھنى مەككىسىدىن قوغلىغان ھەسەت.  
نادانلارنى نادانلىقتىن قۇتقازغۇچىغا،  
نادانلارچە ئورا - توزاق كولىغان ھەسەت.

مەن تەقۋادار دەپتىمەن سېنى،  
ناماز قىلساڭ بەش ۋاخ قازاسىز.  
مەسچىتلەردە مۇسۇلمان سېتىش،  
تىجارەتمۇ ساڭا ئىمانسىز؟

\* \* \*

نامچە تېمىپ تاشنى تىشىدۇ،  
تامچىلاردىن دەريا تولىدۇ.  
تامچىلارنىڭ كۈچ - قۇۋۋىتىدىن،  
تاغ غولاتقان دولقۇن تۇغىدۇ.

\* \* \*

دۈشمەنگە ئۇ ئوقيا كەبى كەتتى، قادالدى،  
ياش يىگىرمە، ئانا - ئانا، نە يارغا قاندى.  
ھاياتىنى بېغىشلىدى ئازاتلىق ئۈچۈن،  
بىزدە شۆھرەت ئۇدۇنىدا جەننەت قازاندى.

\* \* \*

ئۇيغۇر ئەرلەر ئېتىزلارنى تىلغاپلا ئۆتتى،  
ياش يىگىتلەر تۈرمىدە جان قىيناپلا ئۆتتى.  
يېتىم بالا، تۇل كېلىننىڭ كۆزلىرى يولدا،  
ئاه، ئانىلار كېچە - كۈندۈز يىغلاپلا ئۆتتى.

سوتسىيالىزمدا زۇلۇم قويندا ياشىدۇق،  
ئىنسان تۇرۇقلۇق ھايۋان ئورنىدا ياشىدۇق.  
پۈتۈن ھاياتىمىز ئەنسىزلىك ئىچىدە،  
دۆلەت نامى بار كاتتا تۈرمىدە ياشىدۇق.

\* \*

ۋەتەندە مەن دەيسەن، ئەمما سەن ۋەتەنسىز،  
ياشايسەن ئۆز يۇرتۇڭدا ھوقۇقسىز، يەرسىز.  
باسقۇنچىغا بايلىق بىلەن زېمىن ئەلا،  
ئۈستىدىكى ئىنسانلىرى ئەھمىيەتسىز.

\* \*

ئۇيان ئويلاپ، بۇيان ئويلاپ ساڭا كېلىمەن،  
ئىختىيارىم مەندە ئەمەس قانداق قىلىمەن.  
كېچىلىرى چۈشۈمدە سەن، كۈندۈز ئويۇمدا،  
شۇنداق مىليون پەرزەنتىڭدىن پەقەت بىرىمەن.

\* \*

كۆپلەر دەيدۇ؛ سۈپەتسىزلىك،  
ئاڭسىز ئەلنىڭ ئېڭىدا بار.  
مەنچە؛ كېسەل ياكى خىسلەت،  
مىللەتلەرنىڭ قېنىدا بار.

بىر يولباشچى كەلسە بىزنىڭ بېشىمىزغا،  
مۇمكىن بولسا جىلى قىلىپ ئۆلتۈرىمىز.  
ئۆلتۈرسەكمۇ ئۆلمىگەننى پىتنە بىلەن،  
بەش تىيىنغا ئۆتمەس ھالغا كەلتۈرىمىز.

\* \*

شەرقچە رىقابەت - ھەسەت دېمەكتۇر،  
غەربچە مەنسى - ئىلگىرىلىمەكتۇر.  
بىرىنىڭ مەقسىتى ئىنساننى يېمەك،  
بىرىنىڭ دۇنيانى تىزگىنلىمەكتۇر.

\* \*

ئۆلگەن كىشى يىغلىغانغا تىرىلمەيدۇ،  
مۇستەقىللىق يالۋارغانغا بېرىلمەيدۇ.  
تارىخلاردىن سان - ساناقسىز مىساللار بار،  
زالىم تۈزۈم قان كۆرمەستىن تۈزەلمەيدۇ.

\* \*

پۇرسەتپەرەس پۇرسەتلەردە يېتىلىدۇ،  
ئىنقىلابقا پۇرسەت كۈتۈپ قېتىلىدۇ.  
ئېغىر كۈندە ئازغۇنلارنى ئەگەشتۈرۈپ،  
بايراقدارغا غالجىر ئىتتەك ئېتىلىدۇ.

موللاچاقلار دىندا ئىستە زوراۋانلىقنى،  
دىندىن چىقىپ، دىن كۆرسىتەر خۇراپاتلىقنى.  
مۇستەقىللىق ئىستىگەننى مۇشرك سانايدۇ،  
مۇسۇلماندىن قىزغىنىدۇ مۇسۇلمانلىقنى.

\* \*

دىنسىز تۇرۇپ ئۆزىمىزنى مۇسۇلمان دەيمىز،  
مۇسۇلماننىڭ غېمى ئەمەس، ھەققىنى يەيمىز.  
مۇسۇلماننى قۇتقۇرۇشقا چىقىتمۇ بىرسى،  
جەم بولىمىز، ئۇنىڭ ئۈچۈن ئۆلۈم تىلەيمىز.

\* \*

مۆمىنلەر يېڭى دۇنيا ياراتقانى،  
پەيغەمبەر خەلىپىلىكى قۇرۇلغاندا.  
مۇسۇلمان يارىتىدۇ دەۋر يەنە،  
پاساتچى موللىلاردىن قۇتۇلغاندا.

\* \*

ئېتىز ئۈچۈن تالمايدىغان بىلەك ئەلا،  
جىھات ئۈچۈن ئىمان بىلەن يۈرەك ئەلا.  
ۋەتىنىگە خەيرى كەلمەس ئىنسانلاردىن،  
ئۇ ۋەتەندە ئۆسكەن بىر تال تېرەك ئەلا.

سىلەرگە بىر ئىلتىماسم بار،  
ئەي، قەدىردان ئۇيغۇر ئانىلار.  
(قىزلىرىڭلار ئەلۋەتتە گۈزەل،)  
ئوغۇللارنى قورقماس تۇغۇڭلار!

\* \*

بېلىق ئۈچۈن قانچىلىك پاجىئە،  
سۇدا سۇغا تەشنا قىلىنماق؟  
خەلقىمىزگە ئۇۋال ئەمەسمۇ،  
ۋەتىنىدە ۋەتەنسىز قالماق؟

\* \*

ئايال تۇرۇپ يىگىت كەبى مەردانە چىقتى،  
ۋەتەن ئەھلى قەھرىمانغا پەرۋانە چىقتى.  
ئەر كۆرۈنگەن نامەرتلەرنى يەرگە قارىتىپ،  
تۈرمىدىمۇ ئاجىزلارغا غەمخانا چىقتى.

\* \*

شەھەرلىرىڭ ئاۋاتلاشتى ھەيرانە قالدىڭ،  
ئۇنى ئاۋات ئەيلىگەنگە مەستانە قالدىڭ.  
ئاخشامقى ئاچ بۈگۈن باي، سەن ۋەيرانە قالدىڭ،  
ئويلا! نىچۈن يۇرتۇڭدا سەن دىۋانە قالدىڭ؟

بىرىنچى ئىنسانلىق، ئىككىنچى مىللەت،  
ئۆزىگىنى سۈيەيلى، ئۆزىمىزنىمۇ.  
ئۆزىمىزدىن باشقىنى كاپىر دېسەك،  
زىيان ئۆزىمىزگە، دىنىمىزگىمۇ.

\* \* \*

تارىختا مىللەتنىڭ بېشى دائىم ئاغرىقتا ئۆتتى،  
بەزەن بەختى قارا، قولى تارلىقتا ئۆتتى.  
خەلقنىڭ سەركەردىلىرى توقلۇقتىن ئۇزاق،  
بىلىم ئەھلى زامان، زامان خارلىقتا ئۆتتى.

\* \* \*

ئاھ، مىللىتىم بەزەن سېنى سۆكۈپ كېتىمەن،  
سۈكۈت قىلساڭ بەزەن ئۈمىد ئۈزۈپ كېتىمەن.  
قۇم - بوراندا توغراق كەبى ياشىنىغىنىڭنى،  
ئويلساملا ئىپتىخارغا چۈمۈپ كېتىمەن.

\* \* \*

بېشىڭلاردىن ئۆتكەن كۈننى ئۇنتۇپ قالماڭلار،  
كەلسە پۇرسەت ئىنتىقامچى خەلق بولماڭلار.  
كۈن كېلىدۇ بۇ يۇرت تەكرار دۆلەت بولىدۇ،  
سىلەر باشقا مىللەتلەرگە زۇلۇم قىلماڭلار.

بىلگىنى ئورتاقلىق - دېڭىزدا كېمە،  
كېمىدە ئورتاقنى جۈندەيمەن دېمە.  
سەپەردە ھەمكارلىق، ئىناقلىق ئەلا،  
ساق قالماس ھېچبىرى، ئۆرۈلسە كېمە.

\* \* \*

خەلق بار ۋەتەننىگە مۇھەببىتى يوق،  
ئىچىدە ئۆزئارا ساداقىتى يوق.  
بىرلىككە ئېتىبار بەرمىگەن ئەلنىڭ،  
ئازادلىق ئېلىشقا لايىقتى يوق.

\* \* \*

ئادەملەرنى كۆرگەن يەردە باھالىماڭلار،  
كۆڭلۈڭلەرگە ياقىمىغاننى يامانلىماڭلار.  
تېرىقچىلىك مەنپەئەت ئۈچۈن بىر - بىرىڭلارنى،  
ياراتقانى بىزار قىلىپ، ئازارلىماڭلار.

\* \* \*

قاشاقلىقتا ھاياسىز تولا،  
نادانلىقتا ساپاسىز تولا.  
مەزلۇم خەلق يوقسۇل كېلىدۇ،  
موھتاجلىقتا ۋاپاسىز تولا.

يولمىز ئويمانلىقتۇر، داۋانلىقتۇر.  
غايىمىز مۇستەقىللىق، ئازادلىقتۇر.  
بىز ئۈچۈن خەتەرلىكى، سېپىمىزنى  
ئىچىدىن بۇرغان ئاسى - مۇناپىقتۇر.

\* \*

تاشتىن گۆھەر ئالسا باشقىلار،  
مازاق قىلىپ ئازار بەرمەڭلار.  
ئىشلىگەنگە ئىمكان بېرىڭلار،  
كېچە - كۈندۈز قاۋاۋەرمەڭلار.

\* \*

توخۇغا باستۇرما ئۆدەك توخۇمى،  
چۈجىسى سۇ كۆرسە ئۈزۈپ كېتىدۇ.  
ئاسلىق خۇيىنى بىلمەي، توخۇنىڭ  
ئانلىق يۈرىكى پەريات ئېتىدۇ.

\* \*

الانت دېگەن بىر ئوق مىسالى،  
سىللىتىگە تەۋە بولمىسا.  
ئاتار ئۇنى قورال ئىگىسى،  
ئىشان ئېلىپ كىمنى خالىسا.

مال ساتقاندا خېرىدارنىڭ ئىمكانغا باق،  
مال ئالغاندا يانچۇغۇڭنىڭ دەرىمانغا باق.  
ئۈنۈتمىگەن سۈزۈك سۇلار تازا بۇلاقتا،  
ئاغىنەڭنى تاللىغاندا ۋىتردانغا باق.

\* \*

دىققەت قىل! بۇ يەردە ھەر بەندىلەر بار،  
پۈتۈڭغا پۈتلىشار چۈپرەندىلەر بار.  
پۇل دېسە يۇرت تۈگۈل خوتۇننىمۇ،  
خەجلەشكە ئۆگەنگەن شەرمەندىلەر بار.

\* \*

دېمەي دەيمەن ئىچىمگە دەرد پاتمايدۇ،  
سەندەك نامەرت يەر يۈزىدە بولمايدۇ.  
پۈتۈن دۇنيا تۈز كورلىرى بىرلىشىپ،  
سايلام قىلسا سېنى رەئىس سايلايدۇ.

\* \*

ئېيتقىنا، ئەي ئادەم سۈپەتلىك ئېشەك،  
سېنىڭ بۇ قىلغىنىڭ ئىنسانچىلىقمۇ.  
شەھىدلەر جان بىلەن قوغدىغان سىرنىڭ،  
قىممىتى بىر تەخسە لەغمەنچىلىكمۇ؟

تۈرمىدە ئۆلگەن كۆپ، تالا بىلمەيدۇ،  
مەھبۇسقا گۈندىپاي رەھىم قىلمايدۇ.  
سېمىت كامىردا ئىششىپ كېتىمىز،  
«پارتىيە مېھرىدا سەمىردى» دەيدۇ.

راست «ئىچى ياماننىڭ كۆڭلى خۇش بولماس»،  
سەن بىلەن ئېتىشار جەھلى چىققۇچە.  
ھەر ئىشنىڭ شاھىدى زامان، سەبىرى قىل،  
«موزاينىڭ يۈگرىشى سامانلىققىچە».

\* \*  
چۈيداڭئۆيىدا تاللىنىدۇ شۇنداق ئادەملەر،  
ئۇيغۇرلاردىن بىزگە رەھبەر بولىدىغانلار.  
قورسىقنىڭ تويغان ياكى تويىمىغىنىنى،  
قورسىقنى بېسىپ بېقىپ بىلىدىغانلار.

\* \*  
مىللەت دېسە سايرايدىغان بۇلبۇل ئىدىڭىز،  
مىللەت ئۈچۈن جان بەرگەننى ئاخماق دېدىڭىز.  
بىز بىلىمىز، توخۇ يۈرەك سولتەك زىيالى،  
ئەسلىدىنلا قېنى بۇرۇق بەدبەخت ئىدىڭىز.

\* \*  
بېيجىڭنىڭ بىزگە ئېغىر خۇلىگەرلىكى بار،  
وزەكنى تاپسا قاتتىق زومىگەرلىكى بار.  
ئۈچلۈكلەرنى كۆرسە قۇيرۇق شىپاڭشىتىدۇ،  
ئەرىقچە ساختا كۈلكە - ھىلىگەرلىكى بار.

\* \*  
ھەر دۆلەتكە كەتتۇق، تارالدۇق،  
بارغان يەردە پىتنە تاراتتۇق.  
ئەسلى دۈشمەن بىر چەتتە قالدى،  
ئىچىمىزدە دۈشمەن ياراتتۇق.

\* \*  
سەتتىن كۆزلىرىڭ ئوينايدۇ سېنىڭ،  
تىنىسىز بىر كۈنۈڭ بولمايدۇ سېنىڭ.  
زۇڭدىن ئارتۇقراق بىرسىنى كۆرسەڭ،  
چىڭدە مىڭ توڭگۇز قۇترايدۇ سېنىڭ.

\* \*  
كۈن بويى ئاچ ئۇلار يېگىلى نان يوق،  
غەيۋەتنىڭ زوقىدىن ئىشقا زامان يوق.  
ئىشلەشتىن خارلىقنى شەرەپ بىلىدۇ،  
مۇسۇلمان شەكلى بار، ئەمما ئىمان يوق.

سۇخەنچىگە دىققەت قىلىڭلار،  
مۇناپىققا نەپرەت ئېتىڭلار.  
قەيۋەت بولغان ئولتۇرۇشلاردىن،  
بەشىنى قېقىپ چىقىپ كېتىڭلار.

\* \*

يىچى يامان ھەسەتخور كېلىدۇ،  
غۇرى گۇمانخور، ھورۇن تاماخور.  
مۇناپىقلار پىتتىنخور كېلىدۇ،  
شەم چېدەلخور، نامەرت قەسەمخور.

\* \*

بىن دېگەن ئىمان ۋە ھىدايەت ئىشى،  
ئىدىنىڭ ئاللاھقا ساداقەت ئىشى.  
بىلەر نامازنى ئادەت بىلىدۇ،  
جىنى سانايدۇ ئىناۋەت ئىشى.

\* \*

ئاندىن يۈگەن سالدۇق نەپسىمىزگە،  
ئاندىن مۇھۇر باستۇق ئەھدىمىزگە.  
ئۆلۈم ياكى ھۆرلۈك قالدۇرمايمىز،  
ئۇقنى مىراس قىلىپ نەسلىمىزگە.

«ئى، مۆمىنلەر! ئەھدىلەرگە ۋاپا قىلىڭلار»

مائىدە سۈرىسى 1- ئايەت.

ساغلىق بىلەن ۋاقتىڭلارنى پۇرسەت بىلىڭلار،  
ئۆم بولۇڭلار، كۈچلىنىڭلار، روناق تېپىڭلار.  
گۈزەل ئەخلاق پەيغەمبەرنىڭ سۈننىتى بىزگە،  
«ئى، مۆمىنلەر! ئەھدىلەرگە ۋاپا قىلىڭلار».

\* \*

مۇجاھىتلار ئادىتىنى ئۆزلەشتۈرەيلى،  
قېرىنداشنى بىر - بىرىگە ئەپلەشتۈرەيلى.  
چار يىلاننى كۆرگەن يەردە ئۆلتۈرۈش ساۋاپ،  
خائىنلارنى گۈرلىرىگە يەرلەشتۈرەيلى!

\* \*

جىھاد! دېدى ئالىم، قۇرئان تەپسىرى قىلدى،  
ئىمان كۈچى يۈرەكلەردە زىلزىلە قىلدى.  
جەڭگە كىرىپ جەڭدە ئەسىر چۈشسە مۇجاھىد،  
مۇجاھىدنى مۇناپىقلار مەسخىرە قىلدى.

\* \*

داۋامىمىسەن ھاياتىمنىڭ ئۆسۈپ ئوغلۇم مېنىڭدەك بول،  
ۋەتەن سۆيگەن خەلق ئوغلى سادىر پالۋاندىك بول.  
شەھىد قەبرى بۇ تۇپراقلار، بەدەلسىز بولمىغاي ھۆرلۈك،  
بىرى مىڭگە تېتىپ كەلگەن قاقاسلىق چېچەندەك بول.

كۈچلۈك بول، كۈچلۈكلۈكنىڭ خاسىيىتى؛  
يىقىنلار دوستلىقىڭغا ئىنتىلىدۇ،  
ئاجىزلار سايىدايدۇ ھىمايەگدە،  
دۈشمەنلەر دۈشمەنلىكتىن چىكىنىدۇ.

\* \*

ماشىنىنىڭ بىر رولى بار بىر شوپۇر يېتەر،  
نۆۋەتلىشىپ ھەيدىسىغۇ كۆڭۈللۈك سەپەر.  
ئىككى شوپۇر رول تالاشسا ئەينى ئان ئەگەر،  
يولۇچىنىڭ ھاياتىدا باشلايدۇ خەتەر.

\* \*

ھازىرلانغىن ھەر ئىشقا ئالدىن،  
ئاپلا، ئۈنتۈپ قايتىمەن دېمە.  
جەڭگە كىرسەڭ ئوقۇڭ بولمىسا،  
ئاپتوماتىنىڭ پايدىسى نېمە.

\* \*

بورانلار شىددىتى بۇر كۈتكە ياخشى،  
باشلار تۇلپارنى تېرىكتۈرەلمەس.  
ئاللاھ يار - يۆلەكتۈر ئەزىمەتلەرگە،  
ئاسلار يولىدىن زېرىكتۈرەلمەس.

ئۆلۈمدىن توشقاندا ك ئۇر كۇپ قاچىسەن،  
قورققانلار بەش يۈز يىل ياشىيالايدۇ.  
جان بەرگەن ئاللاھقا ئىشەنمىگەنلەر،  
ئۆزىنى مۇسۇلمان ئاتىيالايدۇ؟

\* \*

كۈندە ھازاق ئىچىپ سەسكەنمەيسىلەر،  
ئىچمىگىن دېدىمۇ ئەزۋەلەيسىلەر.  
ئاللاھقۇ ئۈنتۈلدى، ئاللاھ ياراتقان،  
جېنىڭلارنى نىچۈن كۆزلىمەيسىلەر؟

\* \*

نۇرغۇنلار باي بولدى سودا قىلىپلا،  
ئائىلە ئۈنتۈلدى دۇنيا كۆرۈپلا.  
پۇل تاپقان سودىگەر مودا ياراتتى،  
خوتۇننىڭ ئۈستىگە خوتۇن ئېلىپلا.

\* \*

تۆھمەت دىنىمىزدا بەك يامان گۇناھ،  
يوق يەردىن خەققە تۆھمەت چاپلىماڭلار.  
يۈسىمۇ قارا يۇڭنى قارا قالار،  
ئازغىنا پۇلنى كۆرۈپ ئاقلىماڭلار.

بىنەملەرگە يامغۇر ياغسا شاتلانمىغان يوق،  
يامغۇر تۆككەن بۇلۇتلارنى خاتىرىلىگەن يوق.  
بىر ئازغىنا كۈن نۇرىنى توستىمۇ بۇلۇت،  
بۇلۇتلارغا كۆپۈر - قاغىش ياغدۇرمىغان يوق.

\* \* \*

ۋەتەن كەتتى، پۇل - بايلىق كەتتى،  
ۋەتەن كەتتى، ئازادلىق كەتتى.  
ۋەتەن كەتتى، شان - شەرەپ كەتتى،  
ۋەتەن كەتتى، ئامانلىق كەتتى.

\* \* \*

نىچۈن مۇستەقىللىق، ئازادلىق دەيمىز؟  
مىللەت ئۆز - ئۆزىگە خوجا بولىدۇ؛  
بايلىقلار بەدەلسىز ئاقمايدۇ سىرتقا؛  
ھەر پۇقرا بايلىقتىن مەنپەت ئالىدۇ.

\* \* \*

باغلانغان ئىت زەنجىردىن زېرىكىدۇ،  
قۇچقاچ ھەتتا قەپەزە تېرىكىدۇ.  
ئىنسان بىز، ئەركىنلىكتىن مەھرۇم قالساق،  
تەبىئىكى دىلدا نەپرەت بىرىكىدۇ.

كۈندۈزى ساداسىز كۇچا ئىتلىرى،  
ئېتىۋارسىز قېلىشىدىن سىقىلىدۇ.  
قاۋايدۇ، قاۋايدۇ... ئىنتىقامنى،  
كېچە جىمجىتلىقىدىن چىقىرىدۇ.

\* \* \*

دۇنيا كۆرۈك، ئىنسان يولچى ئۆتۈپ كېتىدۇ،  
بىرى راھەت، بىرى جاپا كۆرۈپ كېتىدۇ.  
دەرس ئالماس خام سۈت ئەمگەن ئادەم بالىسى،  
قاخشىغانمۇ، قاخشاتقانمۇ ئۆلۈپ كېتىدۇ.

\* \* \*

بىزنى دۈشمەن كۆزىگە ئىلمىدى،  
ھەققىمىزنى كۆرۈشمەك ئۈچۈن.  
قەدەم باستۇق تىنچسىز يولغا،  
تىنچلىققا ئېرىشمەك ئۈچۈن.

\* \* \*

كۆزۈڭدە ئىپتىخار باقتىڭ شەھەرگە،  
ئۈرۈمچى مىسلىسىز يۈكسەلدى دېدىڭ.  
راست دەيسەن ئەمما سەن غورۇلانغۇدەك،  
قايسى ئۆي، قايسى بىر ماشىنا سېنىڭ؟

يۇرتۇمدا جازا بار «ئەھە» دېگەنگە،  
ئىنسانلار ئۆزگەردى، بولدى كۈلەڭگە.  
قارساڭ ئىنساندەك قىمىلدىشىدۇ،  
ئۇلاردا سادا يوق، ئۇلار كۈلەڭگە.

\* \*

ئەگرىگە توغرا بولۇپ كۆرۈنمەك تەس،  
توغرىنى ئاگا توغرا دېگۈزمەك تەس.  
ھەر كىشى ئۆز - ئۆزىگە «داھى» بىزدە،  
ھەممىدىن «داھى»غا گەپ يېگۈزمەك تەس.

\* \*

ئاللاھ ياراتتى ئېزىز قىلىپ بىزنى،  
ئۆزىمىز كەستىمىز ئۆزىمىزنى.  
تېلىمىز يارىلايدۇ دىلىمىزنى،  
قولمىز كاجانلايدۇ يۈزىمىزنى.

\* \*

مەرت يىگىت ئۆلۈمگە قىلمايدۇ پىسەنت،  
ئەجەلدىن سۆزلەشمە قورقۇنچاق بىلەن.  
ئۆلۈمنى قوغلىغان قەھرىمان ئۈچۈن،  
ياكى توپ، يا تۇخۇم يەر شارى دېگەن.

ساداسىز خەلقنىڭ ساداسى ئەزىمەت،  
دەرىمانسىز دىللارنىڭ دۇئاسى ئەزىمەت.  
پوپوزا - ھەيۋىگە تۈكى تەۋرىمەس،  
شەھىتلەر خەنجىرى - قىساسى ئەزىمەت.

\* \*

جاي سېلىشنى خەنزۇلارغا بولايىسەن بەلەن،  
ۋاقتىڭ ئۆتەر كوچىدىلا قۇرۇق پو بىلەن.  
شۇ ئاندا سەن يوقسۇل ساڭا ئىشلىگەنلەردىن،  
ئۆزۈڭگە كەل، خەنزۇلاردەك ئىشلەشنى ئۆگەن.

\* \*

سودىگەردە پايدا - نەپ،  
زىيالىدا قۇرۇق گەپ.  
ھال سورىساڭ دېھقاندىن،  
ئۇھ تارتىدۇ ھەسرەت يەپ.

\* \*

ئىنسانغا ئەنئەنە ئائىلە بولۇش،  
شەرتتۇر مىللەتكە ھاكىمىيەت قۇرۇش.  
دۆلەت تەشكىلاتى بولمىغان خەلق،  
غاپىل بىر پادىدۇر، يا ماكانسىز قۇش.

ئەزىيەت دېگىزىدىن ئۈزۈپ ئۆتتۈڭ،  
دۇنياغا مىڭ كېلىپ، مىڭ ئۆلۈپ ئۆتتۈڭ.  
مىللىتىم ئۇ ئالەمدە جەننەتلىك سەن،  
دوزاخقا بۇ ئالەمدە تويۇپ ئۆتتۈڭ.

\* \*

قانتى قىرقلغان كەپتەرلەرگە باق،  
ئۇچۇدۇ ئەمما پەرۋاز قىلالمايدۇ.  
ئەركىدىن مەھرۇم مىللەت ئارىسىدا،  
ئەقىللىق چىقار، تالانت چىقالمايدۇ.

\* \*

ۋەتەننىڭ ھەر يېرى ئىزسىز قەبرىلەر،  
شەھىدلەر دىللاردا قەبرىسىز ئەمەس.  
سۈكۈتتا قالسا يۇرت ئەل بولدى دېمەڭ،  
يىگىتلەر ئۆلسىمۇ يىگىتلىك ئۆلمەس.

\* \*

ھەر يەردە دۈشمەننىڭ قۇلاقلىرى بار،  
تەھدىدى، قەستى بار، توزاقلىرى بار.  
ئۆلۈمگە يۈگۈرسەك ساراڭ دېمەڭلار،  
يۈرەكتە ۋەتەننىڭ پىراقلىرى بار.

چەۋەندازدى ئەجدادلىرىمىز،  
بىز نەسىللەر كەپتەرۋاز بولدۇق.  
يىلدىن يىلغا چۈشتى سورتىمىز،  
سامىنى كۆپ، دىنى ئاز بولدۇق.

\* \*

پاتۇرۇلدى يۇرتىمىزدا،  
كۆپلىگەن ئايىلار، قۇياشلار.  
مىندۇرۇلدى ئاي، قۇياشقا،  
بىئەقىل دەلتە - سۇلاشلار.

\* \*

يۇرتتا ھەر كۈن يېڭى توزاق ئېچىلىدۇ،  
ئېزىز خەلقىم بۆلىنىدۇ، چېچىلىدۇ.  
ئويلاڭلار ئەي، شەھىد نەسلى ئەزىمەتلەر،  
بىزدىن باشقا بىزلەرگە كىم ئېچىنىدۇ؟!

\* \*

يارىلىشتىن قېرىنداشتۇر ئىنسانلار،  
يۈرەكلەردە دۈشمەنلىكنىڭ ئەسلى يوق.  
ھېس - تۇيغۇدىن ئۇزاق بىراق سىياسەت،  
دۆلەتلەرنىڭ مەنپەئىتى بار، دوستى يوق.

سۆيۈلۈشتىن سۆيۈشنى بىلدۈرۈپ،  
سۈرۈلۈشتىن سۈرۈشنى بىلدۈرۈپ.  
ھەر نەرسىنى ھايات ئۆگەتتى،  
يېڭىلىشتىن يېڭىشنى بىلدۈرۈپ.

\* \*

مۇستەقىل ئەللەرنىڭ بەختىگە بېقىڭ،  
كېلەچەك دۇنيانىڭ ۋەسلىگە بېقىڭ.  
ئۇيغۇرنى يۇرتىدا يوقاتماق ئىشى،  
خىتاينىڭ شەپقەتسىز قەستىگە بېقىڭ.

\* \*

خىتاي<sup>۱</sup> بىزگە زۇلۇم ئىستەر، ئۆزلىرىگە ئادالەت،  
نە كۈلۈشكە ئىمكان بىرەر، نە يىغلاشقا ئىجازەت.  
ھەر كۈن يېڭى ئاھانەتلەر، بىزگە قارشى جىنايەت،  
جىنايەتنىڭ ئۇيغۇرچىسى «ئۇيغۇرلارغا شاپائەت».

\* \*

يۇرتىمىزدا خائىن دەۋران سۈرئەتلىك،  
مۇسەۋەتتە مىللەت، خائىن كۈلۈۋاتىدۇ.  
خائىنلارنى ئۆلتۈرمىگەن قىران يىگىتلەر،  
خائىنلارنىڭ قوللىرىدا ئۆلۈۋاتىدۇ.

<sup>۱</sup> شىئىرلارنىڭ «خىتاي» سۆزىدە جۇڭگو ھاكىمىيىتى كۆزدە تۇتۇلدى.  
۱. پۈتۈر.

قەبىلە ئېگىنىڭ ئەسىرى بۇ ئەل،  
مىللەت سەۋىيىسىگە يېتىدۇ بىر كۈن.  
يۈرەكنى يۈرەكتىن ئايرىغان كىرلەر،  
ئاشۇ چاغ يۈيۈلۈپ كېتىدۇ بىر كۈن.

\* \*

بۇ يۇرت بىزنىڭ، بىزنىڭكى دەپ توۋلىغانمۇ بىز،  
يۇرتىمىزنى قوغدىغاننى قوغلىغانمۇ بىز.  
يۇرت سۇيەرنى تۇتۇۋېلىپ يۇرت دۈشمەنلىرى،  
ئەمىر بەرسە ئۇلارغا گۆر كولىغانمۇ بىز.

\* \*

جاھالەتمۇ يوقسۇللۇقتىن تۇغۇلىدۇ؟  
يوقسۇللارمۇ جاھالەتتە بوغۇلىدۇ؟  
قۇتقاز رەببىم ھەر ئىككىسىدىن بىزلەرنى،  
قۇتقازمىساڭ بۇ مىللىتىم يوقىلىدۇ.

\* \*

مەھبۇسلارنىڭ قامۇسى سەبىر،  
ھەر ئىجادنىڭ ھامىسى سەبىر.  
ئەسەبىنىڭ دورىسى سەبىر،  
چارىسىنىڭ چارىسى سەبىر.

دۇنيا بۇ ھاياتلىق ھايات سۇردۇ،  
بىرى تۇغۇلىدۇ، بىرى ئۆلىدۇ.  
تۇغۇلغان نە كۆرەر؟! ئۆلگەنگە بولسا،  
بىرى ياش تۆكىدۇ، بىرى كۆلىدۇ.

\* \* \*

توي، نەزىر ھەر يەردە ئەزان چىقسىلا،  
نامازغا بەسلىشىپ سەپكە تۇرىمىز.  
مەسىلە مەنپەئەت بولدۇمۇ ئەمما،  
مۇسۇلمان كۆرۈنگەن شەيتان بولىمىز.

\* \* \*

ئاللاھ سېنىڭ كۈنىڭنىڭ نۇرى،  
نى - نى ئۇزاق يەرگە يېتىدۇ.  
بىزگىمۇ بەر، بىزنىڭ دۇئامىز،  
سەندىن باشقا كىمگە يېتىدۇ؟!

\* \* \*

ئىنسانلار بار، ئىنسانلارغا پەنجە ئاتىدۇ،  
پايدا كۆرسە كۆز يېشىدا كۈلۈپ ئاقىدۇ.  
ئۆلگىنىدە ئۇلارمۇ بىر گۆردە ياتىدۇ،  
بۇلغا تويماستىن كۆزلىرىگە توپا پاتىدۇ.

بىز جەڭگاھتا ئىلگىرلىگەندە،  
ئەدە ئىدىڭلار توخۇ يۈرەكلەر؟  
بوشۇتۇڭلار كارۋان يولىنى،  
پۇتلاشماڭلار ئۇششاق - چۈشەكلەر.

\* \* \* \* \*

ھورۇنلۇقنى ئەلا كۆرۈپ،  
ئۆزۈڭلارنى خار قىلماڭلار.  
ھەقىقەتكە باقمايمەن دەپ،  
كۆرۈڭلارنى كور قىلماڭلار.

\* \* \* \* \*

قانۇن بار فىزىكىدا مۇنتىزىم،  
كۈچ، چىكىم مەركىزىدە توپلىنىدۇ.  
كۈچلۈكلەر قۇرىدۇ سوت مەھكىمىنى،  
سوتلاردا ئاجىزلارلا سوتلىنىدۇ.

\* \* \* \* \*

دوستلار دەيدۇ: «تىنچ تۇرۇڭلار،  
ختاي بىر كۈن يۇرتنى بېرىدۇ.»  
بىز ئەمەيمىز بۇ ئىمىزگىنى،  
ئالتە ئايلىق بۇۋاق ئىمىدۇ.

ئۇلۇغ مىللىتىمىزدۇر ياراتقۇچىسى،  
تەنتەنلىك توي قىلىش ئادىتىمىزنىڭ.  
بۇ ئادەت يۈكسەلىپ تاپقانچە راۋاج،  
كىكىردىگىنى بوغماقتا مىللىتىمىزنىڭ.

\* \*

ئۆزئارا نەپرەت چېچىپ ئۇرۇشماڭلار،  
ختايچە توزاقلارنى قۇرۇشماڭلار.  
مىللەتتىن ئۆگىنىڭلار بىر ئاز ئەدەپ،  
مىللەتنىڭ باشچىسىدەك تۇرۇشماڭلار.

\* \*

يۈرىكى بوشنىڭ يانچۇقى بوش تۇرىدۇ،  
يانچۇقى قېلىننىڭ دوستى قوش تۇرىدۇ.  
ئىچى يامان ئۆز گۆشىنى يەپ تۇرىدۇ،  
كۆڭلى كەڭ بولغاننىڭ كۆڭلى خۇش تۇرىدۇ.

\* \*

بالا نەپەسىگە نەپەس ئانىلار،  
يۈرىكى شەپقەتكە نەپەس ئانىلار.  
ھەددىدىن زىيادە سۆيگۈ تۈپەيلى،  
بالىنىڭ بەختىگە قەدەر نەپەس ئانىلار.

بىرىنىڭ تەلىيى، پۇلغا كۆمۈلمەك،  
بىرىنىڭ قىسمىتى، دەردكە چۆمۈلمەك.  
ھاياتنىڭ مەزمۇنى ھەر كىمگە ھەر خىل،  
بەختنىڭ مەنىسى - سۆيۈمەك، سۆيۈلمەك.

\* \*

ئەركەكلەر يىغلىتار، ئەركەك يىغلىماس،  
يىغلىغان ئەركەكلەر ئەركەك سانالماس.  
ئەركەكلەر قان تۆكمەي ياش تۆكۈشمۇ،  
ئۇنداق يەر ئۇ ئەلگە ۋەتەن بولالماس.

\* \*

مىللىتىڭىز زىللەت چەكسە ياپراپ كېتىسىز،  
قاپاق تۈرسە خىتاي، ئايلاپ ئويلاپ كېتىسىز.  
قۇللۇقنى رەت قىلىپ چىقسا بەزەن خەلقىڭىز،  
جەسەتلەرنى شوتا بىلىپ ئۆرلەپ كېتىسىز.

\* \*

بۇ يەردە قىشى - ياز قانىنىڭ ھىدى بار،  
كۈنۈ - تۈن يالماۋۇز ئىنسان مارايدۇ.  
تۈلپارلار كىشىنىگەن مەيداندا بۈگۈن،  
جەسەت يەپ سەمرىگەن ئىتلار قاۋايدۇ.

دۇنيا بۇ يىغلاتقان بار، يىغلىغانمۇ، يېتىمنى قوغلىغان بار، قوغدىغانمۇ. ھەققىمىز ئوغۇرلانسىمۇ كۆرۈپ تۇرۇپ، ئۇخلاشقان ئۆزىمىزدىن، ئۇخلىغانمۇ.

قۇتراپ - قۇتراپ توختاي دېمەيسەن، بۇ ئىنسانغا يات بىر ھەۋەسقۇ. كىمنى كۆرسەڭ قاۋاۋىرەمسەن، كاسكى ئىتمۇ سەندەك ئەمەسقۇ.

دۇنيانىڭ مەركىزى بىر يەردە ئەمما، مىڭ يەردىن مەن دېگەن سادا چىقىدۇ. دۇنياغا زىيان يوق بۇنىڭدىن ھەر كىم، شۇنداق دەپ كۆڭلىنى مەمنۇن ئېتىدۇ.

سەۋەپسىز يېقىنلىشىشنىڭ مەناسى باردۇر، يېقىنلاشقۇچىنىڭ سەندىن تاماسى باردۇر. ئېھتىيات قىل كۈتكىنىگە ئېرىشەلمىسە، ئۇنىڭ ساڭا بوھتان، ھەتتا بالاسى باردۇر.

بەزىلەرگە ھەر كۈنى پۇل، بەزىلەرگە شان ئاقىدۇ. بەزىلەرنىڭ بىر نان ئۈچۈن، ۋۇجۇدىدىن قان ئاقىدۇ.

بەزىلەر مىللەتتىن ئېلىپلا كەلدى، مىللەتنى ئېشەكتەك مېنىپلا كەلدى. مىللىتى نېمە دەر بىلمەس، ئۆزىنى مىللەتنىڭ تاجىسى بىلىپلا كەلدى.

چېلىشتا چېلىشچى - پەھلىۋان تولا، ئۇرۇشتا بىر كېتىپ قايتىمىغان تولا. قانچىلىك قان ئاقسا ۋەتەندە ئاقتى، ۋەتەننىڭ سىرتىدا «قەھرىمان» تولا.

كۈچۈم يەتسە بۇ دۇنيانى تەكرار قۇراتتىم، تاغ - دەريانىڭ يەرلىرىنى ئالماشتۇراتتىم. دىنىمىزدا ئاللاھ ھارام قىلمىسا ئىدى، ئۇيغۇرلارنى ئەلا سورتقا چاڭلاشتۇراتتىم.

دۈشمەنگە قۇل بولۇۋەرمەڭلار،  
دۈشكەلسە كۈلۈۋەرمەڭلار.  
ئاللاھ بىزنى ئېزىز ياراتتى،  
خارۇ غاپىل قىلىۋەرمەڭلار.

\* \* \*

باشلاردىن كۆپ ئىسسىق - سوغۇق ئۆتۈپ كەتتى،  
ياخشىلارمۇ، يامانلارمۇ ئۆلۈپ كەتتى.  
ھاياتتىن دەرس ئېلىش نىيىتىمىز يوق،  
قېنىمىزغا مەنمەنچىلىك سىڭىپ كەتتى.

\* \* \*

جەڭدە غالىپ كەلگەنلەرگە گۈلۈ دەستىلەر،  
ۋە ئېچىلار كەلگۈسىگە پارلاق سەھىپلەر.  
مەغلۇپلارغا ھەمرا مەڭگۈ شور پىشانلىك،  
ئارىسىدا بېسىقمايدۇ تاپا - تەنلەر.

\* \* \*

كېچە ئۇچقان شەپەرەڭگە تەقۋا دېيىلمەس،  
ھوقۇش كېچە تۈنىگەنگە سۈپى بىلىنمەس.  
سەن مەيداندا مۇتلەق مەغلۇپ كۆرۈنمگۈنچە،  
دوست بىلىنگەن مۇناپىقلار پەرق ئېتىلمەس.

يوللارنى مەملىكەت كەزگەندىن سورا،  
دېڭىزنى كېمىدە ئۈزگەندىن سورا.  
مۇسۇلمان دۆلەتتە ھوقۇق تۇتۇشنى،  
پۇقرانى تۈگمەندە ئەزگەندىن سورا.

\* \* \*

كۆڭۈللەر تەلپۈنەر يېڭىلىقلارغا،  
ئارزۇلار يۈكسەككە قاناتلىنىدۇ.  
ئىنسان ھېچ نەرسىگە بولمايدۇ رازى،  
ئەمما ھەر مۈشكۈلگە ئادەتلىنىدۇ.

\* \* \*

شائىر دېمەك - ئالىي تىلەكتۇر،  
مىللەت ۈۈجۈت، شائىر يۈرەكتۇر.  
ئۇ كېچىدە مەشئەل قوشۇنغا،  
ئۇ خەلقكە ۋىجدان دېمەكتۇر.

\* \* \*

ھەر ئادەم ئۆزىنىڭ ئىشىغا باقسا،  
قىلغان ئىشىدىن نەسىۋە ئالسا.  
بىئارام بولۇشنىڭ نېمە كېرىكى،  
ئۇرۇقنى چاچقانلار ھوسۇلنى ئالسا.

- سىرى نېمە ئېيتقىنى ئانا،

بىزلەر ئۇرۇق، خەنزۇلار سىمىز؟

- يۇرت بىزنىڭ - يۇ، ھوقۇق ئۇلاردا،

شۇڭا بىز خار، خەنزۇلار ئېزىز.

\* \* \*

ئەي خەنزۇلار ھەقىقەتنى تونۇپ باقساڭلار،

ۋىجدانىڭلار ساداسىغا قۇلاڭ سالساڭلار.

بىلەتتىڭلار تەڭسىزلىكنىڭ خورلۇقلىرىنى،

بىر كۈنگىنە ئۇيغۇر بولۇپ ياشاپ باقساڭلار.

\* \* \*

خەنزۇ دەيدۇ:

يۇتتۇق سىلەرنى،

ئاستا - ئاستا ھەزىم ئېتىمىز.

ئۇيغۇر دەيدۇ:

بىر كۈن كېلىدۇ،

قارنىڭلارنى بۆسۈپ چىقىمىز.

\* \* \*

تىنچ تۇرۇپ ۋەتەن دەيمىز دەيسىلەر،

ختاي يۇرتىنى تىنچ تۇرۇپ ئالدىمۇ.

نېمە ئۈچۈن تۈرمە تۇلا تارىمدا،

ھۆرلۈك دېگەن بىر ئۇيغۇر ساق قالدىمۇ؟

تىنچ تۇردۇق، خىتاي تىنچ تۇردىمۇ،

يۇرتىمىزنىڭ ھەر تەرىپى مازارغۇ.

تىنچ تۇرغاچ، خىتاي ئۈچۈن يۇرتىمىز،

ئۇيغۇرلارنى ئېلىپ ساتقان بازارغۇ.

\* \* \*

ئەجەبمۇ غەيۋەتكە ئۈستىغۇ سىلەر،

زوق ئېلىپ غەيۋەتتىن چارچىمايسىلەر.

غەيۋەتنى قىلىنغان سۆھبەتكە كەلسە،

كۈلۈپ كۆرۈشىسىلەر، قىزارمايسىلەر.

\* \* \*

سەھەردىن كەچكىچە ئۇيغۇر سۆكسەن،

ئۇيغۇرنى تىللىماق ساڭا ھەۋەسمۇ؟

مىللەتكە نېمانچە زەھەر قۇسسەن،

ئېيتقىنى سەن ئۆزۈڭ ئۇيغۇر ئەمەسمۇ؟

\* \* \*

خەلقىمىز مېنى چۈشەنمىدى كۆپ،

مەن ئۆلگەندە بىلىپ قالدۇم.

يۈز يىل، ھەتتا بەش يۈز يىل كېيىن،

قەدىرىمگە يېتىپ قالدۇم.

زامانلار ياشلىقىمنى يۇتۇپ كەتتى،

ئۆمرۈم ئاقار يۇلتۇز دەك ئۆتۈپ كەتتى.

غايەمنىڭ يولىدا تۆككەن مېھنىتىم،

تارىخقا ئايرىم ئىمزا قويۇپ كەتتى.

\*

\*

كەشپىياتتىن سۆز ئېچىلسا جىمىپ كېتىمەن،

خەق سامادا قانات قاقسا ھەسرەتلىنىمەن.

سەنئەت دېسە دۇنيا ئەھلى ماڭا باقىدۇ،

مۇقامىدىن ھەقىقەتەن پەخىرلىنىمەن.

\*

\*

قىش باستى تۈركلۈك مەدەنىيىتىنى،

بەش يۈز يىل بىر ئىزدا توڭلاپلا قالدۇق.

ئويغانساق بىز نەدە، دۇنيا قەيەردە،

بىزگە يات دەۋىردە گاڭگىراپ قالدۇق.

\*

\*

ياشلىقتا بىرسىنى ياخشى كۆردۈڭمۇ،

سۆيگۈسى ئەقلىڭنى ئەسىر ئالدى.

توي قىلىپ بىر - ئىككى بالا بولدىمۇ،

ھەممىسى كېتىدۇ، خۇيى قالىدۇ.

بۈيۈك شەھەرلەردە دوست تاپماق قىيىن،

كۈندۈزى شام يېقىپ ئارىغاندىمۇ.

ھەقىقىي دوستۇڭدۇر يوقلاپ تۇرغىنى،

ساڭا ئېھتىياجى بولمىغاندىمۇ.

\*

\*

جاھالەت يوقسۇللۇقتىن نەپەس ئالىدۇ،

تارقاقلىق ئۇ نەپەسكە سىل تارتىدۇ.

بۇ خىل مۇھىت ئىچىدە ئاغرىغان مىللەت،

ئەخلاقى - ئەدەپتىن مەھرۇم قالىدۇ.

\*

\*

دۈشمەنلەر ۋەتەندىن ئايرىلغان كۈنى،

يوقسۇللۇق ئەڭ بۈيۈك دۈشمەن بولىدۇ.

ھەر كىمنىڭ توققۇزى تەل بولغاندىلا،

خەلقىمىز ئازادلىق كۆرگەن بولىدۇ.

\*

\*

ھەر كىشى تۇرمۇشتا كۆرگەن دەرس بۇ،

ناۋاتنىڭ لەززىتى چايدا ئەمەسمۇ.

خەقنىڭ زىيىنىدىن خۇشال بولغۇچە،

ئەتەڭدىن قايغۇرساڭ پايدا ئەمەسمۇ.

قۇشلارنى چاقىرساڭ يىراق ئۇچىدۇ،  
قەيەرگە دان چاچساڭ شەگە چۈشىدۇ.  
ئىنسانمۇ بەئەينى قۇشلارغا ئوخشاش،  
مەنپەئەت تارقاتقان يەرگە ئۆتىدۇ.

\* \*

- ئىلھاملار تولغىقى شېئىر بېرىدۇ،  
شېئىرنى كۆرسىتىشى ۋاقىت ئالسىمۇ.  
مەن بىلەن ئورتاقلاش ھاياجىنىمنى،  
- ئۇ شېئىر ھايۋان باغچىسىدەمۇ؟

\* \*

ياخشىلىق ئەسلىدە خەير ئىشىدۇر،  
خەير دەپ گۇناھكار بولۇۋەرمىگىن.  
بىرىگە بىر قېتىم ياخشىلىق قىلىپ،  
يىللارچە تەكرارلاپ سۆزلەۋەرمىگىن.

\* \*

كۈندۈزلىرى ئىشلىرىم ئېغىر،  
ئائىلەمنى ئىشلەپ باقىمەن.  
كېچىلەرگە قەرزلىرىم كۆپ،  
شېئىرلارنى كېچە يازمەن.

بىزنىڭچە بۇ دۇنيا بىزگىلا قالسا،  
بىزلەردىن ئاشقانى باشقىلار ئالسا.  
چارچىماي پۇل تاپساق، ئىشلەيسەن دېسە،  
ئەڭ ئېغىر ئىشىمىز پۇل ساناش بولسا.

\* \*

كۈلدىن كەلگەنلەر بەك پۇل تاپىدۇ،  
نېمىشتۇر، بايلىققا بايلىق قاتىدۇ.  
يوقسۇللۇق لەۋھەسى ئۇيغۇرلارغا خاس،  
يوقاتسا بېشىغا بالا تاپىدۇ.

\* \*

بەزىدە خىرىسىمىز غالىپ كېلىدۇ،  
ھەسەت ۋىجدانىمىزنى كۆر قىلىدۇ.  
بىر ساپاق ئۈزۈمنى يېيەلمىدىم دەپ،  
بىر باققا ئوت قويساق قانداق بولىدۇ؟

\* \*

شېئىرى ئىلھام چاقماقتۇر ۋەيا،  
يېنىپ ئۆچكەن يالقۇن دېمەكتۇر.  
ئىنجىقلاشتىن تۇغۇلغانلىرى،  
قايىپەگە سېلىنغان گەپتۇر.

ئىت بىلەن ئىت تالاشمايدۇ تالاشمىسا،  
قىزغاندۇرۇپ ئوتتۇرىغا سۆڭەك ئاتمىسا.  
گۇناھ سۆڭەك ئاتقاندىمۇ، ئاتتۇرغاندىمۇ،  
سەزمەك قىيىن سەزدۇرگىدەك ئەقىل بولمىسا.

\* \* \* \* \*

دۈشمەنلىرىمىزگە خارلانمىدۇقمۇ،  
دوقمۇش - دوقمۇشتا ئالدىنمىدۇقمۇ.  
نېمىشكە ئۆزئارا چىشلىشىش يەنە،  
تۈلىگەن بەدەلدىن دەرس ئالمىدۇقمۇ.

\* \* \* \* \*

قۇرۇق شاخقا قونغان قاغىدەك،  
مەن نوچى دەپ قاھ - قاھ ئاتامسەن.  
يەيدىغىنىڭ گەندە تۇرۇقلۇق،  
بۈركۈتلەرنى رەقىپ سانامسەن.

\* \* \* \* \*

ئەركىنلىك، ئەركىنلىك دەيمىز ئېغىزدا،  
ئەركىنلىك بەدەلسىز ئېرىشىلمەيدۇ.  
مىللەت، مىللەتنى كەستىكەن تۈزۈم،  
قان كۆرمەي ئۆزىچە تىگىشىلمەيدۇ.

ئۆتكەن يىلى يېگەنلىرىڭنى،  
بۇ يىلغىچە كۆشەۋېرەمسەن.  
قۇلاقلىرىم گاس بولاي دېدى،  
سۆزلىگەننى سۆزلەۋېرەمسەن.

\* \* \* \* \*

كېچىلىرى، كۈندۈزلىرى شەپقەتلىرىڭدە،  
سېنىڭ بىلەن بىرلىشىپتۇ يىگىرمە يىلىم.  
بەرگەنلىرىم كۈلپەت، ۋەتەن ھەسرەتى ساڭا،  
كەچۈر مېنى، ھاياتىڭنى ياشتالمىدىم.

\* \* \* \* \*

قەسەم ئىچىپ قېتىمىزغا كىرىۋالدى،  
ئەسلىدە كىملىكى نەخ بولمىغانلار.  
ئوق ئاتماي سېپىمىزنى پارچىلىغان،  
ئۆزىمىز ئىچىدە ئۆز بولمىغانلار.

\* \* \* \* \*

بەزىلەر بار ھارامدىن كۈچ تېپىۋېرىدۇ،  
يولۇققاندىن يوللۇالغاچ مېڭىۋېرىدۇ.  
پۇلدىن باشقا قىبلىگاھى يوقتۇر ئۇلارنىڭ،  
ۋەدە قىلىپ ۋەدىسىدىن تېنىۋېرىدۇ.

ياشاپ تۇرغان مىللەت بولغاچ بار رەئىسلىكىڭ،  
يىلتىزىڭدىن ئۇزاق قالدېڭ شۇمۇ ئۆسكىنىڭ.  
ئەزرائىلنىڭ قېلىچى ئۇ، سەن تۇتقان قەلەم،  
ئۆز خەلقىڭنىڭ كۆز يېشىغۇ چاي دەپ ئىچكىنىڭ.

\* \*

- بالام ئەجەپ توپلا دەيدۇ، شورى قۇرسۇن،  
- توپ ئالاھىلى بالا كۆڭلى يېرىم بولمىسۇن.  
سەن بىلمەسەن يەر شارمۇ توپتەك دۈگىلەك،  
- ئۇنداق بولسا توپ ئالمايلى، ئۇنى ئوينىسۇن.

\* \*

- يۈسۈپجاننى يوۋاش بالا دەپ يۈرەتتۇق،  
سوجاڭ بولدى ئەزرائىلدەك كۆرۈنىدۇ.  
- «ھۆكۈزلەرنى ھۆكەرەتكەن ئىككى تاشاق»،  
ئەمىلىدىن ئايرىلدىمۇ تۈزۈلىدۇ.

\* \*

سودىدا ئاجايىپ پۇل تاپقانلار بار،  
پۇل بىلەن تاغنى تاققا قاتقانلار بار.  
پوشت، دەڭلا قىلنى قىرىق يارغانلارنى،  
بازاردا شەيتان ئېلىپ ساتقانلار بار.

مەقسىتىمىز يۇرت - مەلىگە ئېگىز كۆرۈنمەك،  
مەڭزىمىزگە كاجاتلاپلا سېمىز كۆرۈنمەك.  
توپدىن كېيىن يەيدىغان يوق، توپلار شاھانە،  
شۆھرەت دەڭلا! پۇل خەجلەشتە تەڭسىز كۆرۈنمەك.

\* \*

ھەركىم ئۆز ھەددىنى بىلىشى لازىم،  
بىلمەيدۇ تۇتامى بولمىغان زاتلار.  
ئالىملار ئىلىمگە شىلتىڭ ئاتىدۇ،  
ئۆزىچە بىچارە چالا ساۋاتلار.

\* \*

كۈن ئالماق دۇنيانىڭ ھەر يېرىدە تەس،  
ھېچ كىشى بىكارغا نان بېرەي دېمەس.  
«ئىشلىگەن چىشلەيدۇ» دەيدۇ كۈنلار،  
ئىشلىگەن ھېچقانداق يەردە خار ئەمەس.

\* \*

سېخى يايغان دەستىخاننىڭ بەركىتى تولا،  
مومايىلارنىڭ نەۋرىلەرگە شەپقىتى تولا.  
ئىشى يوقنىڭ زامانى كۆپ، چوپقىتى تولا،  
كەمبەغەلنىڭ باي دوستىغا مەسلىكى تولا.

تجارەتتە ئىشەنگەننى يەرگە قاراتتۇق،  
قىزغىنىشتۇق، قىزغىنىشتا رېكورت ياراتتۇق.  
قۇچقاچچىلىك ئەقلىمىز بار ھەممىسى ھىلە،  
بىز، بىزلەرگە ھىلە قىلىپ شۇ كۈنگە قالدۇق.

\* \* \*

ئۆتىمىز ئاچچىقلىنىپ، ئاچچىقلىتىپ،  
ئىنسانغا ئاچچىقلار ئازاب بېرىدۇ.  
ئاچچىقنى يۇتتۇرغان چىقسا پۇخادىن،  
يوتقاننىڭ قەلبىنى يارا قىلىدۇ.

\* \* \*

باغچىلار ئېچىلماس چىمىسىز، چىمەنسىز،  
ئۆي ئىچى بېزەلمەس كىگىز - گىلەمسىز.  
مىجەزى كېلىشكەن ئەر - خوتۇنلارنىڭ،  
كۈنلىرى بەختلىك، بالىلىرى غەمسىز.

\* \* \*

خۇدايىم پۇل بەرسە بەندە ياق دېمەس،  
بايلىقنىڭ مېھرىنى بايلار سۆزلىمەس.  
پۇل ئۈچۈن جان تىكىپ ئىشلەڭلار، لېكىن  
پۇل دېگەن ئەخلاقنىڭ ئۆلچىمى ئەمەس.

زىكرى ئېيتىپ ئەۋلىيادەك بولمۇڭلىپلا،  
نەدىن كەلسە دۇئا قىلىپ ئېلىۋېلىپلا.  
ھېچبىر نەرسە كۆرمىگەندەك تۇرۇۋالسەن،  
پاقا چىۋىن يۇتقىنىدەك يۇتۇۋېلىپلا.

\* \* \*

ئۆزۈڭنى خار قىلغۇچە كۈچۈڭنى خار قىل،  
يوقسۇللۇق جىنايەتنىڭ مەنبەسى بىلسەڭ.  
خۇدايىم ئىشلىگەنگە بېرىدۇ دوستۇم،  
ھالال تەر بەرىكەتنىڭ قەلئەسى بىلسەڭ.

\* \* \*

ئۇلار ئاجىز قالغاندا گويا،  
قوللىرىڭدا ساڭا يەلپۈگۈچ.  
كۈچلەندىمۇ بېشىڭ نىشاندا،  
ئۆزى جاللات، قولدا قېلىچ.

\* \* \*

مۇسۇلمان دېگەنلەردە ئىمان بولمىسا،  
ۋەتەنپەرۋەر كۆرۈنگەندە ۋىجدان بولمىسا.  
نېمە مەنا ئەكسەتتۈرەر كاستۇم - بۇرۇلكا،  
ئىچىدىكى ئاڭا لايىق ئىنسان بولمىسا.

يۇرت دېگەن مانا قازانماس،  
خەلقۇ - مىللەت بولمىسا.  
غايە ئەسلا بوش پاراڭدۇر،  
كۈچ ۋە قوۋۋەت بولمىسا.

\* \* \*

ئاللاھىم، قەلبىمنى بىر سەن چۈشىنىسەن،  
ئۇيغۇرغا خاس، ماڭا مىڭ يىل ئۆمۈر بەرسەڭ.  
سەن ياراتقان ئۇيغۇرلارنى ئارزۇلايمەن،  
پادىلارنى ماڭا ئۇيغۇر كۆرسەتمىسەڭ!

\* \* \*

تاغلاردا ياشنايدۇ رەڭگارەڭ چېچەك،  
قۇياشتىن، زېمىندىن ئوزۇق ئالىدۇ.  
مىللىتىم قەدىرلەڭ سەنئەتچىڭىزنى،  
سەنئەتنىڭ تەقدىرى سىزگە باقىدۇ.

\* \* \*

يېزىشم پۇخادىن چىقىشتا ئەمەس،  
ھەقىقەت مىسرالارغا سىڭىپ كەتسۇن.  
يولچى بىز، كۆرىشىمىز داۋام ئېتەر،  
ھۆججەت بۇ ئەۋلادلىرىم ئوقۇپ ئۆتسۇن.

ۋەتەنگە جان بەرگەنلەردىن خەۋرىم بار،  
مەنمۇ بەردىم ھاياتىمنى، ئەجرىم بار.  
ھىجرەتتە قالدۇم، ئەگەر ئۆلۈپ كەتسەم،  
ۋەتىنىمدىن بىر گۆرلۈك يەر تەلپىم بار.

\* \* \*

قەھرىماننىڭ ئىرادىسى  
دۇنيانى تېز چۆكتۈرىدۇ.  
ئەمما ئاشىق قەھرىماننى،  
ئايىغىغا چۆكتۈرىدۇ.

\* \* \*

ئۆزلىرىنى كاتتا بىلگەنلەر،  
ئەسلى ئۇلار بىچارىلەردۇر.  
ئىگىلىدۇ مېۋىلىك دەرەخ،  
كەمتەر كەلگەن بىلىملىكلەردۇر.

\* \* \*

ماختانچاقلار ماختانچاققا ئوخشىمايدۇ،  
ماختانچاقلار ماختانچاقنى ماختىمايدۇ.  
ماختانچاقلار ماختىنىشتىن توختىمايدۇ،  
ماختانچاقنى ماختاپ قويساڭ ئۇخلىمايدۇ.

ياخشىسى ياخشىلىق قىل ياخشىلارغا،  
ياخشىلىق ياخشىلارغا يارىشىدۇ.  
يوقسۇلنى يوقلاپتۇرۇش ياخشىلىقتۇر،  
ياخشىلىق ياخشىلارنى ياشىتىدۇ.

\* \*

ئېغىر كۈنلەر ئۆتتى باشتىن ئېغىرچىلىقتا،  
ئېغىر كەلدى ماڭا بۇنچە ئېغىرچىلىقلار.  
ئېغىرلىقنى يەگمەك ئۈچۈن ئېغىرلىقىمنى،  
قويغۇنىمدا يەگىلىلەشتى ئېغىرچىلىقلار.

\* \*

يۇرتىمىزدا تىرىكلەر بار، ئۆلۈك ياشايدۇ،  
ئۆلۈكلەر بار، ئارمىزدا تىرىك ياشايدۇ.

\* \*

ئۆزلىكىدىن كەلمەس بىزگە تىنچلىق،  
تىنچلىقنى ئىزدىمىسەك قېلىچلىق.

\* \*

كۆڭۈل مەھرۇم بولسا ئەقلىدىن،  
نېمە پەرقى ئۇنىڭ ئېغىلدىن.

بايلارنىڭ بايلىققا تاماسى كۆپتۇر،  
يوقسۇلنىڭ ئاللاھقا دۇئاسى كۆپتۇر.

\* \*

قورالسىزلىق، ھوقۇقسىزلىق، تەختسىزلىك،  
بۇدۇر مىللەتكە ئەڭ بۈيۈك بەختسىزلىك.

\* \*

بەزى باشلارنىڭ قاپاقتىن بىر ئاز پەرقى بار،  
بەزى باشلارنىڭ مىليون باشقا تەڭ ئەقلى بار.

\* \*

نادان ئادەم سانى يوق بىر نۆلگە باراۋەر،  
دىنسىز ئادەم ھۇسۇلسىز بىر چۆلگە باراۋەر.

\* \*

ئويلىغانلار ئويلا - ئويلا ئەنسىز ياشايدۇ،  
ئويلىمىغان كۆشە - كۆشە غەمىسىز ياشايدۇ.

\* \*

قىلالىسام مېنى سەندەك ئېسىل قىلمەن،  
قىلالىسام سېنى مەندەك رەزىل قىلمەن.

ئىستەك باشقا، خىيال باشقا، تىلەك باشقا،  
ئەقىل باشقا، ۋىجدان باشقا، يۈرەك باشقا.

\* \*

بوش يۈرمەكتىن يەرگە ئۇرۇق تەرگەن ياخشىدۇر،  
تىلىمەكتىن تىلىگەنگە بەرگەن ياخشىدۇر.

\* \*

شېئىر ئوقۇپ يېزىلىشى ئاسانكەن دېمەك،  
ھەر شېئىرنىڭ يارىلىشى بىر تۇغۇتقا تەڭ.

\* \*

بەزەن ساڭا چېنىمىنىمۇ بەرگۈم كېلىدۇ،  
بەزىدە شور تۇمشۇغۇڭنى ئەزگۈم كېلىدۇ.

\* \*

نۇرلۇق يۈزۈم، قۇندۇز چېچىم، ساغلىقىم نەدە؟  
تاشلاپ كەتمەك قۇلاي ئەمما، ياشلىقىم نەدە؟

\* \*

خىيانەت بولمىغان يەردە ساداقەت بار كېلىك دوستلار!  
قانائەت بولمىغان يەردە كامالەت بار بىلىك دوستلار!

ۋىجدانى تۈپەيلى ۋىجدانلىقلار تۈرمىدە ياتىدۇ،  
سۈزدە ۋىجدانلىقلارنى ۋىجدانسىزلار ئېلىپ ساتىدۇ.

\* \*

شەرقتە زالىم خەلقنى پالاكەتكە پاتۇرىدۇ،  
شەھەر، شەھەردە خەلقى زالىمغا ھەيكەل قاتۇرىدۇ.

\* \*

بەزى ئىنسانلار بار تارىخ يارىتىدۇ،  
بەزىسى تارىخنى يەرگە قارىتىدۇ.

\* \*

تومۇرلاردا قان، بۇلاقلاردا سۇ،  
قازاندا نېمە چۆمۈچلەردە شۇ.

\* \*

دالانى كېزىدۇ شامال، كۆرگەننى سالاملايدۇ،  
بېشىنى لىگىشتار شەمشات، قومۇشلار ئىغاڭلايدۇ.

\* \*

مىڭ ۋاپاغا مىڭ جاپا ھەر يەردە بار،  
مىڭ ۋاپاغا بىر ۋاپا بىر يەردە بار.

ئەقىللىق ئەقىلسىزغا ئېچىنىدۇ،  
ئەقىلسىز ئەقىللىقتىن سىقىلىدۇ.

\* \*

سېنىڭ ئىشقىڭغۇ ئىچ - ئىچىمنى پىزىلدىتىدۇ،  
ئاناڭنىڭ ئاۋازى قەلبىمنى جىغلىتىدۇ.

\* \*

يىلقىلار ئۆر كۆپ - ئۆر كۆپ ئارقانغا چۈشىدۇ،  
قورقلار قېچىپ - قېچىپ قاپقانغا چۈشىدۇ.

\* \*

قورقۇنچاقلىق غورۇرى يوق قۇلدا كۆرۈنىدۇ،  
قورقۇنچاق كۆرۈمگە تىرىك مۇردا كۆرۈنىدۇ.

\* \*

سىمىزلىرىنى سەمىرتكەنلەر ئورۇق قالىدۇ،  
سىمىزلىرىدىن ئۈمىد كۈتۈپ قورۇق قالىدۇ.

\* \*

نادان ئەللەر ئەسلىتىدۇ پادا نەسلىنى،  
نە تونۇيدۇ دۈشمىنىنى، نە دوستلىرىنى.

تۆمۈرچى تۆمۈر بىلەن تۆمۈرنى ئىزىدۇ،  
ختايىلار ئۇيغۇر بىلەن ئۇيغۇرنى ئىزىدۇ.

\* \*

مەن دۈشمەندىن سېنى قوغدىدىم،  
سەندىن ئەمما مېنى قوغدىدىم.

\* \*

تاغ - دالىلار سۇ بولمىسا قۇرۇپ قالىدۇ،  
سۆيگۈ بەزەن پۇلسىزلىقتىن سولۇپ قالىدۇ.

\* \*

لەۋ بىلەن لەۋنىڭ ئۇچرىشى بەختتىن ئىشارەتتۇر،  
تىغ بىلەن تىغنىڭ ئۇچرىشى ئۆلۈمدىن بېشارەتتۇر.

\* \*

زەھەر يىلاندا قالسا ئىنسانغا تەھدىت يارىتىدۇ،  
يىلاندىن ئېلىندىمۇ پايدىلىق دورا يارىلىدۇ.

\* \*

شەپقەتكە تايانغان كۈچلۈكلەر كۈچ قازىنىدۇ،  
تەستەككە تايانغان كۈچلۈكلەر ئۆچ قازىنىدۇ.

قايسى كۈنى خىتايلاغا مالاي قالدىڭىز،  
يۇرتىڭىزدا ھوقۇقسىز ۋە گاداي قالدىڭىز.

\* \*

مىللىتىڭىنى ساتقانلارنى سوراق قىل،  
ساتقىنلارنى بۇ دۇنيادىن ئۇزاق قىل.

\* \*

ئەزمەكتە مىللىتىم ئىزلىگەنسېرى،  
بۆلمەكتە ئۆزئارا بۆلۈنگەنسېرى.  
ئارالدى ئۇيغۇرلار، كۆپەيدى قەبرە،  
ياتلارغا يۇرتىدا ئىگىلىگەنسېرى.

\* \*

چىشلىشىشتىن چارچىمىدى ئەدەپلىرىمىز،  
گۈرۈھ - گۈرۈھ چېچىلماقتا بىلىم ئەھلىمىز.  
بىر نان ئۈچۈن تەڭرىتاغنى سېتىپ يېگەن بار،  
يولدا يولۋاس گۆشكە تەشنا، غەمسىز نەسلىمىز.

\* \*

خانۇ ۋەيران قىلدى ياتلار ۋە تەننى،  
كۆللەرنى ۋە دەريالارنى قۇرۇتتى.  
سەپ بۇزۇلدى، بۇزدى مىللى بىرلىكنى،  
يۈرەكلەرنى يۈرەكلەردىن سوغۇتتى.

ۋە بولۇننىڭ ئاۋازى قۇلاققا خوش،  
ئاغىنىڭ ئاۋازى قۇلاققا مۇش.

\* \*

غەم ئىنسانغا ئازاب بېرىدۇ،  
ئىنسان غەمگە ئوزۇق بېرىدۇ.

\* \*

يۇلتۇزلارنىڭ سانى كۈرمىڭ ئەمما نۇرى يوق،  
قۇياش يالغۇز نۇرى بىلەن دۇنيا يۇپيۇرۇق.

\* \*

چوققا - قىيانى ھاڭلار، جىلغىلار ئوراپ تۇرىدۇ،  
چوققىدىكىلەرنى ھەر ئان خەۋپ ماراپ تۇرىدۇ.

\* \*

ياشاش ئۈچۈن ياشىغانلار ئۆمۈرلۈك ياشايدۇ،  
ياشىتىش ئۈچۈن ياشىغانلار مەڭگۈلۈك ياشايدۇ.

\* \*

خىتايلار ئۇيغۇرلارنىڭ يۇرتىدا ئۇيغۇرلارغا تېتىپ تۇرىدۇ،  
ئۇيغۇرلار بىر - بىرىنىڭ ئەيىبىنى خىتايغا ئېچىپ تۇرىدۇ.

مىللىتىم بەك ئۇزۇن غەپلەتتە قالدىڭ،  
غەپلىتىڭ تۈپەيلى تۆھمەتكە قالدىڭ.  
شەپقەتكە ئۇسسغان خەلق تۇرۇقلۇق،  
تۈگۈمەس ئىنتىقام - نەپرەتكە قالدىڭ.

\* \*

چۈيداڭنىڭ قانخۇمارلىرى،  
قېنىمىزنى ئىچتىڭ قانغۇچە.  
سەنلەر بىلەن ھېساپلىشىمىز،  
ئاخىرقى بىر ئۇيغۇر قالغۇچە.

\* \*

ئۆلۈمۈمنى تىلەيسلەر، كۈلۈپ كېتىمەن،  
ئۆلۈسلەر سىلەر، مەنمۇ ئۆلۈپ كېتىمەن.  
سىلەر ئۈچۈن يوق بولۇشتۇر ئۆلمەك،  
ئەمما مەن  
مىللىتىمنىڭ ھاياتىغا كۆچۈپ كېتىمەن.

\* \*

ئاسمان قىزىل، كۆللەر قىزىل، يەر قىزىل،  
كۆلەڭگۈلەر بوغۇشىدۇ دەرمانسىز.  
ئىشىسىزلىقتىن شىكايەتچى ئەزرائىل،  
نېمە ئۈچۈن بۇ مەملىكەت ئىنسانسىز؟

ئادەملەر ئىچىدە ئادەم ئاختۇرۇپ،  
چارچىما، ئادەملەر بىلەن ئىناق بول.  
كېچىدە كېچىنى قاغاۋېرىشتىن،  
كېچىنى يورۇتقان بىرتال چىراق بول.

\* \*

قۇزىلاردىن شىكايەتچى بۆرىلەر،  
قۇزىلارمىش بۆرىلەرنى يەيدىغان.  
مەنتىق بىلەن ھېساپلاشماي، دۇنيادا،  
ختايلا بار بۇنداق گەپنى دەيدىغان.

\* \*

ئىمان بىلەن قورقارلىق،  
بىر يۈرەككە سىغمايدۇ.  
قورقاق قورقار كاپىردىن،  
بىر ئاللاھتىن قورقمايدۇ.

\* \*

خامىليونلار ئۆزلىرىنى رەڭدار سانايدۇ،  
تەبىئەتتە رەڭدىن - رەڭگە كىرگىنى ئۈچۈن.  
مۇناپىقلار ئۆزلىرىنى ھۇشيار سانايدۇ،  
جان بېقىشنىڭ يوللىرىنى بىلگىنى ئۈچۈن.

بالىقتا خياللار،  
كېلەچەككە ئۈندەيدۇ.  
ياشانغاندا خياللار،  
بالىقنى ئەسلەيدۇ.

\* \*

ئەقىل ئويلا، پەم قىلغىن،  
مىللىتىڭنى جەم قىلغىن.  
جەم بولمىغان مىللەتنىڭ،  
ھاياتىدىن غەم قىلغىن.

\* \*

ھاياتىڭنىڭ جەريانلىرى بەختسىزلىك،  
ئۆز ئۆزىڭدىن سەۋەبىنى سورىدىڭمۇ؟  
سەندەك ئۇيغۇر يارالغان كۆپ بەختسىز بار،  
بەخت قانداق تېپىلىدۇ ئويلدىڭمۇ؟

\* \*

پۇلدارنى پۇللىرى مەمنۇن ئېتىدۇ،  
يوقسۇل زە، غەم يەيدۇ، ھەسرەت چېكىدۇ.  
دۇنيانىڭ مەنتىقى شۇدۇر، ئويغىنىڭ،  
كۈچلۈكلەر ئاجىزنى ئىزىپ كېتىدۇ.

ھەرنەرسىنىڭ بىر قەدىرى بار،  
ھەر مېيىتنىڭ بىر قەبىرى بار.  
كۈندۈزلەرنىڭ كېچىسى كەبى،  
ھەر سۆيگۈنىڭ بىر بەدىلى بار.

\* \*

دۆلىتى يوقالغان خەلقلەر،  
ھاياتتا كۆپ بەدەل تۈلەيدۇ.  
تىلىنى، دىنىنى يوقاتقان  
مىللەتلەر دۇنيادا تۈگەيدۇ.

\* \*

خەلقىمىزدە ئىجاتكار ئاز، كەسپسىز تۇلا،  
نەگە باقساڭ ئاچ ۋە ئىشىسىز، بەختسىز تۇلا.  
يىگىتلەر كەم، مەنمەنچى كۆپ بىلىم ئەھلىدە،  
جان تالاشقان كۈرمىڭ ئەمما، تىۋىشىسىز تۇلا.

ئۈرۈمچىدە زاۋۇت تۇلا،  
زاۋۇتلار —

خەنزۇلاردىن باشقىلارغا يەتمەيدۇ.  
ئويلاڭلار! ئەي ئىشىسىز قالغان ئۇيغۇرلار،  
يۈرتۈڭلاردا سىلەرنى كىم يەكلەيدۇ؟

بۇ ۋاڭ ئۆلدى، داداڭ ئۆلدى، سەن تۇتقۇن،

جاللات ساڭا يېقىنلاشتى كۆرمەمسەن؟!  
ئۆز يۇرتۇڭدا خارلانغۇچە ھايۋاندەك،  
ئۆلتۈرگەننى ئۆلتۈرۈپلا ئۆلمەمسەن!

بىزگە دۇنيا ئەللىرىدىن دۈشمەن، رەقىب يوق،

جۇڭگو بىلەن خوشنا بولساق ئاندىن خەۋپ يوق.  
ئۇزاق تارىخ، ئەجداتلاردىن بىزگە ساۋاق بار،  
يۇرتىمىزدا خىتاي بولسا بىزگە بەخت يوق.

بۇ ۋاڭ ئۆلدى، داداڭ ئۆلدى، سەن تۇتقۇن،

جاللات ساڭا يېقىنلاشتى كۆرمەمسەن؟!  
ئۆز يۇرتۇڭدا خارلانغۇچە ھايۋاندەك،  
ئۆلتۈرگەننى ئۆلتۈرۈپلا ئۆلمەمسەن!

بۇ ۋاڭ ئۆلدى، داداڭ ئۆلدى، سەن تۇتقۇن،

جاللات ساڭا يېقىنلاشتى كۆرمەمسەن؟!  
ئۆز يۇرتۇڭدا خارلانغۇچە ھايۋاندەك،  
ئۆلتۈرگەننى ئۆلتۈرۈپلا ئۆلمەمسەن!

بۇ ۋاڭ ئۆلدى، داداڭ ئۆلدى، سەن تۇتقۇن،

جاللات ساڭا يېقىنلاشتى كۆرمەمسەن؟!  
ئۆز يۇرتۇڭدا خارلانغۇچە ھايۋاندەك،  
ئۆلتۈرگەننى ئۆلتۈرۈپلا ئۆلمەمسەن!

بۇ ۋاڭ ئۆلدى، داداڭ ئۆلدى، سەن تۇتقۇن،

جاللات ساڭا يېقىنلاشتى كۆرمەمسەن؟!  
ئۆز يۇرتۇڭدا خارلانغۇچە ھايۋاندەك،  
ئۆلتۈرگەننى ئۆلتۈرۈپلا ئۆلمەمسەن!

جاھالەت سەمەرەسىدىن بىزگە بىر كۈن كۆپ جاپا باردۇر،  
ئېيتىڭىزچۇ، بۈگۈنكى ھالىمىزنىڭ قايسى بىرىدە ساپا باردۇر.

زامانىنىڭ ھالىدىن ۋاقىپ بولۇپ تۇرماقنىڭ ئورنىغا،  
بىرىنى شاگىيۇ سايلاپ ئارقىسىدىن دەۋايىمىز باردۇر.

ئىلىمىنىڭ ئىجتىھادىغا كۆڭۈلنى قويىمىدۇق بىزلەر،  
ئوقۇرسىز - ئوقۇتۇرمىز سېغىز چايناشمىز باردۇر.

تەئاۋۇنۇ - تەناسۇر ئورنىغا بىزلەردە بىر ئادەت،  
يېڭى باشنى كۆتەرگەننى ئۇرۇپ يىققانىمىز باردۇر.

يەنە يۇرت پايدىسىغا جەمئى بولماقلىق بەسى مۇشكۈل،  
ئەگەر بىر يەردە توي بولسا، بېرىپ ياتقانىمىز باردۇر.

ئومۇمنىڭ پايدىسىغا يۈز يىلدا ئەسلا چۈشەنمەيمىز،  
زىيان قىلماق ئۈچۈن بولسا، ئەجەب چاققانمىز باردۇر.

بىرى بىر ياخشىلىق قىلسا، ئۇنىڭ يادىنى قىلماق يوق،  
ئېپى كەلسە بېرىپ ئەۋرەتلىرىن ئاچقانمىز باردۇر.

ئەگەر مىللەت ئۈچۈن بىر پۇل چىقىش كەلسە تاپالمايمىز،  
چىقىمى يوق ناۋا يولغا تولا ئىخلاسىمىز باردۇر.

قىزىل كۆزلۈك، كۆرەلمەسلىك ۋە يا ئۆزى قىلالماسلىق،  
قىلاي دەپ بەل باغلىغانلارغا تۈزلۈك تۈمەن بۆھتانىمىز باردۇر.

- ئابدۇلخالق ئۇيغۇر